

जन संपर्क एवं मीडिया समन्वयक कार्यालय
जामिया मिल्लिया इस्लामिया

20 नवंबर 2018

प्रेस विज्ञप्ति

वास्तुकला में मुगल बेगमों के योगदान पर जेएमआई में चर्चा

जामिया मिल्लिया इस्लामिया और इंडिया अरब कल्चर सेंटर ने जेएमआई में “ शाही मुगल बेगमों का वास्तुकला में योगदान “ विषय पर एक दिलचस्प चर्चा का आयोजन किया जिसमें इस क्षेत्र से जुड़े विशेषज्ञों ने विस्तार से तथ्यों को सामने रखा।

इस चर्चा में जीज़स एण्ड मैरी कालेज, दिल्ली विश्वविद्यालय की इतिहास विभाग की प्रमुख डा. अमिता पालीवाल और भारत अरब सांस्कृतिक केंद्र के निदेशक डा नासिर रज़ा खान ने मुगल बेगमों द्वारा देश भर में बनवाई गई कई मशहूर इमारतों, मस्जिदों, बागात आदि की जानकारी दी।

डा पालीवाल ने बताया कि हाजी बेगम, मरियम उज़ ज़मानी बेगम, गुलबदन बेगम, गुलरूख बेगम, बेगम नूर जहां, बेगम मुमताज़ महल, बेगम जहांआरा, बेगम रोशनारा, बेगम ज़ेब उन निसां, बेगम ज़ीनत उन निसां सहित कई बेगमों ने कश्मीर, दिल्ली, काबुल, लौहार और आगरा वगैरहा में कई खूबसूरत इमारतों, विशाल बागों , मदरसों, मक़बरों, सरायों, बावड़ियों को बनवाया जिन्हें देखने बड़े पैमाने पर सैलानी आते हैं।

इस परिचर्चा की अध्यक्षता जेएमआई के इतिहास एवं संस्कृति विभाग के प्रमुख प्रो निशात मंज़र ने की।

अहमद अज़ीम

जनसंपर्क अधिकारी एवं मीडिया संयोजक